

औद्योगिक संगठनों ने राज्य के बजट को सराहा

जयपुर, 9 जुलाई। मुख्यमंत्री श्री अशोक गहलोत से गुरुवार को उनके राजकीय निवास पर विभिन्न औद्योगिक संघों के प्रतिनिधि मण्डलों ने राज्य के वर्ष 2009-10 बजट में कर योग्य वस्तुओं को राज्य में लाने अथवा बाहर ले जाने के लिए वेट फार्म 47 एवं 49 की अनिवार्यता समाप्त करने और ईमारती पत्थर व गिट्टी की कर दर 12.5 से घटाकर 4 प्रतिशत करने पर बधाई दी।

मुख्यमंत्री से उदयपुर, राजसमन्द, मकराना, किशनगढ़ आदि क्षेत्रों से आए मार्बल व्यवसायियों ने उद्योगियों को सुविधाएं देने के साथ-साथ बजट को आम आदमी, गांव व गरीब को समर्पित करने पर आभार जताया। श्री गहलोत से राजस्थान होटल एण्ड रेस्टोरेंट एसोसिएशन के प्रतिनिधि मण्डल ने भी मुलाकात कर होटलों में 3 हजार रुपये तक के कमरों पर लग्जरी टैक्स माफ करने पर आभार व्यक्त किया।

राज्यपाल को पुस्तक भेंट

जयपुर, एक जुलाई। राज्यपाल श्री एस.के. सिंह को प्रोफेसर आर.पी. भटनागर ने पुस्तक 'भक्त कवि पं. सुन्दरप्रसाद भटनागर काव्य वैभव और व्यक्तित्व गरिमा' की प्रति यहां राजभवन में भेंट की। पुस्तक में डॉ. रामचरण महेन्द्र ने पं. सुन्दर दास के साहित्य एवं काव्य का विस्तृत रूप से उल्लेख कर उनके व्यक्तित्व पर टिप्पणी की है। इस मौके पर पत्रकार श्री धीरेन्द्र जैन भी उपस्थित थे।

बिसाऊ व्यापार मंडल के क्वाल अध्यक्ष बने

माई झुंझुनू, 24 जुलाई। राजस्थान विवि जयपुर द्वारा घोषित बीए तृतीय वर्ष के परीक्षा परिणाम में स्थानीय न्यू राजस्थान बालिका पीजी महाविद्यालय की छात्रा संजू कुमारी पुत्री शुभकरण सिंह ने 76.67 प्रतिशत तथा बबलेश पुत्री सरदा राम 75 प्रतिशत से अधिक अंक प्राप्त करने पर संस्थाध्यक्ष श्रीमती विनोद दुनिया तथा उपाचार्य प्रो. राकेश राव द्वारा प्रतिभावाण छात्राओं को महाविद्यालय परिसर में सम्मानित किया गया।

न्यू राजस्थान का बीए तृतीय वर्ष का परीक्षा परिणाम शत प्रतिशत

माई झुंझुनू, 24 जुलाई। राजस्थान विवि जयपुर द्वारा घोषित बीए तृतीय वर्ष के परीक्षा परिणाम में स्थानीय न्यू राजस्थान बालिका पीजी महाविद्यालय की छात्रा संजू कुमारी पुत्री शुभकरण सिंह ने 76.67 प्रतिशत तथा बबलेश पुत्री सरदा राम 75 प्रतिशत से अधिक अंक प्राप्त करने पर संस्थाध्यक्ष श्रीमती विनोद दुनिया तथा उपाचार्य प्रो. राकेश राव द्वारा प्रतिभावाण छात्राओं को महाविद्यालय परिसर में सम्मानित किया गया।

राजेन्द्र कस्वा द्वारा लिखित पुस्तक किसान योद्धा का विमोचन समारोह

माई झुंझुनू, 29 जून। किसान योद्धा चर्चित पुस्तक का विमोचन दातारामगढ़ के विधायक अमरराम, शिक्षाविद् रिछपाल सिंह जानू एंव कर्नल आर के सिंह आदि द्वारा रविवार को झुंझुनू में हुआ। राजेन्द्र कस्वा द्वारा लिखित उक्त पुस्तक के बारे में अतिथियों ने कहा कि आज एक बार फिर चौधरी घासीराम, ताराचन्द्र क्षारोडा, कामरेड

औद्योगिक क्षेत्र विकसित करने के लिए उद्योगियों को पूरा प्रोत्साहन - उद्योग मंत्री

जयपुर, 10 जुलाई। उद्योग मंत्री श्री राजेन्द्र पारीक ने शुक्रवार को विधान सभा में बताया कि सरकार को प्रत्येक जिले में औद्योगिक क्षेत्र विकसित करने की मंशा है और इच्छुक उद्योगियों को पूरा-पूरा प्रोत्साहन दिया जायेगा।

उन्होंने यह भी बताया कि पूरे राज्य में सरकारी भूमि का चिन्हिकरण कर औद्योगिक क्षेत्र विकसित करने के प्रयास किये जा रहे हैं। उद्योग मंत्री प्रश्नकाल में सदस्यों द्वारा पूछे गये पूरक प्रश्नों का जवाब दे रहे थे। उन्होंने बताया कि बूंदी जिले में वर्ष 2001 के बाद रीको द्वारा कोई नया औद्योगिक क्षेत्र विकसित नहीं किया गया है। उन्होंने बताया कि जिले में तीन औद्योगिक क्षेत्र स्थापित करने के लिए प्रथीपुरा, हिण्डौली एवं धनेसर में भूमि चिन्हित की गई है। उन्होंने बताया कि धनेसर में 275 बीघा भूमि है, लेकिन कुछ भूमि वन क्षेत्र की है। यह तीनों प्रकरण जिला कलक्टर के पास लम्बित हैं।



चि. मनीष सुपुत्र एडवोकेट नरेशकुमार परसरामपुरिया एवं सी.कां. रिचा सुपुत्री मुगरीलाल अग्रवाल खण्डेला का शुभ विवाह 1 जुलाई 2009 को सम्पन्न हुआ जिसमें शहर के अनेक गणमान्यजनों ने उपस्थित होकर बर-बधू को आशीर्वाद दिया। फोटो-रामनिवास

सेठ मोतीलाल की पांच छात्राओं ने मैरिट में स्थान बना कर नया इतिहास रचा



माई झुंझुनू, 3 जुलाई। राजस्थान विश्वविद्यालय द्वारा घोषित एमएससी भौतिकशास्त्र फाईनल के परीक्षा परिणाम में जिला मुख्यालय स्थित सेठ मोतीलाल पीजी महाविद्यालय की पांच छात्राओं ने ऑर्डर ऑफ मैरिट में स्थान बना कर नया इतिहास रचा है। परीक्षा परिणाम की सूचना एवं महाविद्यालय के श्रेष्ठ प्रदर्शन पर शुक्रवार को उत्साह का माहोल रहा। महाविद्यालय उपाचार्य डॉ. आरके कटेवा ने बताया कि छात्रा शालिनी दीक्षित ने विश्वविद्यालय में दूसरा एवं सुमन कुल्हरी ने तीसरे स्थान पर कब्जा जमाया है। इसी प्रकार ऑर्डर ऑफ मैरिट के प्रथम दस स्थानों में सुश्री शीतल ने छठा, सोनू जानू ने सातवां एवं अंजना

शर्मा ने आठवां स्थान प्राप्त किया है। संस्था सचिव जीएल शर्मा ने छात्राओं की इस बड़ी सफलता पर खुशी व्यक्त करते हुए छात्राओं, अभिभावकों तथा महाविद्यालय स्टाफ को शुभकमनाएं दी। महाविद्यालय प्राचार्य डॉ. वीके शर्मा ने बताया कि मैरिट के दस स्थानों में से इस बार महाविद्यालय की छात्राओं ने पांच पर कब्जा किया है। यह छात्राएं प्रारंभ से ही होनहार रही हैं। समन्वयक डॉ. एनके शर्मा व भौतिक विज्ञान प्रभारी डॉ. गजेन्द्र गुप्ता, व्याख्याता डॉ. अनिल क्षीत्रिय, प्रो. सुरेश शर्मा, डीपी सिंह, डॉ. बीएल सेठी, राजकुमार सहल, महेन्द्र सिंह एवं स्टाफ ने छात्राओं को मिठाई खिलाकर उज्ज्वल भविष्य का आशीर्वाद दिया।

सहकारी समितियों के बिक्री केन्द्रों पर शुद्ध मसाले उपलब्ध कराने के निर्देश

जयपुर, 29 जून। प्रदेशवासियों को शुद्ध मसाले उपलब्ध कराने के लिए उपभोक्ता संघ के उपहार एगमार्क मसाले सहकार मसाला मेले के अतिरिक्त भी सभी उपहार सहकार सुपर मार्केट, जिला उपभोक्ता भण्डारों एवं क्रय-विक्रय सहकारी समितियों के बिक्री केन्द्रों पर उपलब्ध कराने के सहकारी समितियों के रजिस्ट्रार श्री मुकेश शर्मा द्वारा निर्देश दिए गए हैं। उन्होंने बताया कि उपभोक्ता संघ द्वारा मिर्च, धनिया, हल्दी, गरम मसाला, अमचूर आदि तैयार किये जा रहे हैं। उन्होंने बताया कि यह मसाले 200 ग्राम, 500 ग्राम और एक किलो के पैक में उपलब्ध हैं।

श्री शर्मा ने शुद्ध के लिए युद्ध की चर्चा करते हुए कहा कि सहकारिता विभाग द्वारा सहकार मसाला मेले का आयोजन शुद्ध के लिए युद्ध उद्देश्य से ही किया जाता है और शुद्ध पिसे हुए मसाले उपलब्ध कराने के लिए ही उपहार ब्रॉण्ड मसालों का उत्पादन व विपणन किया जा रहा है।

इधर तिलम संघ ने शुद्ध के लिए युद्ध में सहकारी सहभागिता सुनिश्चित करते हुए डीलर्स मीट का आयोजन कर तिलम संघ के उत्पादों को बाजार में सहज और सुलभ बनाये रखने में डीलरों का सहयोग चाहा है। तिलम संघ की प्रबन्ध संचालक श्रीमती शशि मधोक ने तिलम संघ के डीलरों से विपणन कार्य को विस्तारित करने, व्यापार को बाजार के अनुरूप प्रतियस्पर्धात्मक बनाने एवं उचित मूल्य पर शुद्ध तिलम तेल आम जन तक पहुंचाने पर जोर दिया।

झुंझुनू इंटरनेशनल में एलकेजी के पूर्णनिर्मित कक्ष का उद्घाटन रेखा खंडेलिया ने किया



माई झुंझुनू, 7 जुलाई। झुंझुनू इंटरनेशनल स्कूल में कक्षा एलकेजी के पूर्णनिर्मित कक्ष का उद्घाटन रेखा खंडेलिया ने किया। जीवेम चैयरमैन दिलीप मोदी ने गुरु महता व प्रकाश डाला। निदेशिका नीरजा मोदी, प्रधानाचार्या सुनीता मिश्रा, उप प्रधानाचार्या सोमेश भारद्वाज सहित रेखा जालान, बबीता गाडिया, बबीता गुप्ता आदि उपस्थित थे। इसी प्रकार प्रेरक पब्लिक सैंक्रेडी स्कूल, जी आर पब्लिक स्कूल, परिष्कार चिल्ड्रन एकेडमी, राजस्थान उमा विद्यालय आदि में भी गुरु पूर्णिमा पर समारोह आयोजित किए गए। इधर, शहर स्थित बाबा शंकरदास आश्रम, बदराणा जोहड़, श्री छावनी नरेश बालाजी मंदिर, श्री सालासर संकट मोचन बाला मंदिर, गणेश मंदिरों सहित घरों में भी कार्यक्रमों का आयोजन किया गया। गुरुजनों को नमन करते हुए श्रद्धालुओं ने दक्षिणा भी प्रदान की। बगड के निकटवर्ती ग्राम रतनशहर में श्रीरस शक्ति मंदिर परिसर में महंत श्यामसुन्दर शीतलदास महाराज के सानिध्य में गुरु पुर्णिमा पर्व मनाया गया।

जेबी शाह गर्ल्स पीजी कॉलेज में आरती व मारिया सम्मानित

झुंझुनू, 23 जुलाई। शहर स्थित जेबी शाह गर्ल्स पीजी कॉलेज में राजस्थान विश्वविद्यालय द्वारा घोषित बीए फाइनल के तहत आरती व मारिया ने 71 प्रतिशत अंक प्राप्त करने पर आयोजित सादे समारोह में कॉलेज प्रबंधन ने सम्मान किया।

प्राचार्या मधुलिका सक्सेना एवं सचिव वीर बहादुर जैन ने मेधावी छात्रों का माल्यार्पण एवं तिलकाचर्चन किया। प्राचार्या एवं सचिव ने कॉलेज का बीए

पतंजलि योग समिति एवं भारत स्वाभिमान ट्रस्ट की बैठक

माई झुंझुनू, 5 जुलाई। पतंजलि योग समिति एवं भारत स्वाभिमान ट्रस्ट द्वारा गायत्री शक्ति पीठ कार्यकर्ताओं की रविवार को मासिक बैठक एवं योग शिक्षकों का जिला स्तरिय सम्मेलन में औपधिय युक्त पेड़ पौधे लगाने का संकल्प लिया। सम्मेलन के मुख्य अतिथि समाजसेवी केशरदेव तुलस्यान थे।

अध्यक्षता पतंजलि समिति के जिलाध्यक्ष रामपाल सिहाग ने की। इस दौरान हरिद्वार में योग प्रशिक्षण प्राप्त शिक्षकों को आईडी नम्बर एवं सीडी प्रदान की गई। समिति अध्यक्ष सिहाग ने योग समिति शिक्षकों को स्वदेशी वस्तुओं को अपनाने एवं शुन्य तकनीक पर आधारित वस्तुओं को त्यागने की शपथ दीलवाई। महासचिव यशवंत सिंह ने योग शिक्षकों को राष्ट्रीय मुख्यालय से आए दिशा निर्देशों से अवगत करवाया। बैठक में हरिद्वार में शुरू होने वाले योग शिविर में भाग लेने के लिए 55 नए आवेदन पत्र प्राप्त हुए हैं। उन्होंने बताया कि हरिद्वार जाने वालों के आवेदन ब्लॉक प्रभारी पवन कुमार जमा कर रहे हैं। इस अवसर पर शिक्षित प्रकोष्ठ के प्रांतीय संयोजक रणवीर सिंह ने शेखावाटी जनपद में योग को घर-घर तक पहुंचाने की रणनीति बताई। अंत में कोषाध्यक्ष दिलीप सिंह झाड़ाड़िया ने जिला स्तरीय सम्मेलन में आए सभी का आभार जताया।

मुख्यमंत्री ने राजीव गांधी राष्ट्रीय सद्भावना पुरस्कार समिति की बैठक में भाग लिया

जयपुर, 11 जुलाई। मुख्यमंत्री श्री अशोक गहलोत ने शनिवार को नई दिल्ली के जवाहर भवन में राजीव गांधी राष्ट्रीय सद्भावना पुरस्कार के लिए गठित स्क्रीनिंग समिति की बैठक में भाग लिया। श्री गहलोत बैठक के बाद अपरान्ह वापस जयपुर लौट आए। बैठक में केंद्रीय मंत्री वाणिज्य एवं उद्योग श्री आनन्द शर्मा, पूर्व केंद्रीय मंत्री श्री मोती लाल बोरा, श्री कर्ण सिंह तथा श्री अहमद पटेल सहित समिति के अन्य सदस्य भी शामिल हुए।

उद्योगों की अपंजीकृत इकाईयों का प्रतिदर्श सर्वे अगस्त - सितम्बर में

जयपुर, 16 जुलाई। भारत सरकार द्वारा राज्य के सूक्ष्म, लघु एवं मध्यम उद्यमों की अपंजीकृत इकाईयों का प्रतिदर्श सर्वेक्षण माह अगस्त - सितम्बर, 2009 में किया जायेगा। आयुक्त उद्योग विभाग जयपुर के अतिरिक्त निदेशक ने बताया कि इस कार्य के लिए प्रमाणक नियुक्त किये जायेंगे। जो प्रतिदर्श आधार पर चयनित सूक्ष्म, लघु एवं मध्यम उद्यमों का मौके पर जाकर प्रतिदर्श आधार पर चयनित इकाईयों के निर्धारित प्रपत्र में सूचना भर कर अनुसूचियां द्वितीय व तृतीय पूर्ण करेंगे।

इस सर्वे में प्रदत्त सूचनाओं को पूर्णतया गोपनीय रखा जायेगा तथा इस सूचनाओं का उपयोग केवल सांख्यिकी कार्यों के लिए किया जायेगा। यह सर्वेक्षण अपंजीकृत इकाईयों के संबंध में नीति निर्धारण के प्रयोजन से किया जा रहा है। उल्लेखनीय है कि देश के सकल उत्पाद में इन गैर पंजीकृत इकाईयों का महत्वपूर्ण योगदान है।



अंतिम वर्ष परिणाम शत परिणाम पर छात्राओं व स्टाफ को बधाई दी। कॉलेज में 22 छात्राएं प्रथम श्रेणी एवं सभी शेष छात्राएं द्वितीय श्रेणी से उत्तीर्ण रही। इस मौके पर प्राचार्या सक्सेना ने छात्राओं को शुभकामनाएं देते हुए कहा कि लक्ष्य प्राप्ति के लिए भविष्य में भी इसी तरह लगन व परिश्रम करते रहे। सफलता उनके कदमों में होगी।

संगीत आत्मा को प्रभावित करता है-डॉ. सिंह



जयपुर, 14 जुलाई। ऊर्जा मंत्री डॉ. जितेन्द्र सिंह ने कहा कि आज की आपा-धापी के समय में मनोरंजन ही दिल को सुकून देने वाला साधन है। सिंह मंगलवार को यहां प्रेस क्लब में हलधर टाइम्स एवं सिंगर फैंस क्लब के संयुक्त तत्वावधान में आयोजित 'मानसून हंगामा' गीतोभरी शाम एवं लाइफ टाइम अचीवमेंट अवार्ड समारोह में मुख्य अतिथि के रूप में बोल रहे थे। ऊर्जा मंत्री ने कहा कि प्रेस तो जनतंत्र के चौथे स्तम्भ के रूप में प्रतिष्ठित है तथा पत्रकारों को चिकित्सा सुविधा, आवास सुविधा तथा अन्य सुविधाएं प्रदान करने के लिए सरकार निरन्तर प्रयासरत है। उन्होंने कहा कि पत्रकारिता समाज का आईना होता है जो सरकार एवं जनता के बीच एक सेतु का काम करता है। कार्यक्रम की अध्यक्षता गृह सचिव श्री एस.एन. धानवी ने की। इस अवसर पर मुख्य अतिथि एवं अध्यक्ष द्वारा श्री श्याम राय भटनागर को पत्रकारिता एवं श्री गोपाल सैंगर को प्रेस फोटोग्राफी के लिए साफा पहनाकर एवं माल्यार्पण कर लाइफ टाइम अचीवमेंट अवार्ड से सम्मानित किया गया।

खेतड़ी में सीलजी सदस्यों से रूबरू हुए एसपी लाम्बा

माई झुंझुनू, 2 जुलाई। खेतड़ी थाने में गुरुवार को सीएलजी सदस्यों से एस पी अजयपाल लाम्बा रूबरू हुए। उन्होंने कहा कि सीएलजी सदस्य जनता व पुलिस के बीच सेतु का कार्य कर आपसी संवाद का बेहतर बनाने में मदद करें।

इस अवसर पर उपस्थित उपखण्ड अधिकारी डॉ. भागचन्द बघाल ने कहा कि पुलिस के काफी मसले सीएलजी सदस्य हल कर सकते हैं जैसे कि छोटे मोटे मामलों में आपसी राजीनामा सुलह करवाया जा सकता है। बैठक से पूर्व एस पी लाम्बा ने राजकीय विवेकानन्द महाविद्यालय तथा पुलिस थाने में हरित राजस्थान अभियान की शुरुआत पौधरोपण से की। इस अवसर पर डीएसपी नारायणसिंह राजपुरोहित, सीआई रामजीलाल सहित अन्यजन उपस्थित थे।